

It-Tlieta, 20 ta' Mejju 2008

**L-estimi tad-dhul u n-nefqa tal-Parlament ghas-sena finanzjarja 2009**

P6\_TA(2008)0208

**Riżoluzzjoni tal-Parlament Ewropew tal-20 ta' Mejju 2008 dwar l-estimi tad-dhul u n-nefqa tal-Parlament ghas-sena finanzjarja 2009 (2008/2022(BUD))**

(2009/C 279 E/33)

*Il-Parlament Ewropew,*

- wara li kkunsidra l-Artikolu 272(2) tat-Trattat tal-KE,
  - wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(1)</sup>, u b'mod partikolari l-Artikolu 31 tiegħu,
  - wara li kkunsidra l-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja solida <sup>(2)</sup>,
  - wara li kkunsidra r-Riżoluzzjonijiet tiegħu tal-10 ta' April 2008 dwar il-linji gwida għall-proċedura tal-baġit 2009 — Taqsimiet I, II, IV, V, VI, VII, VIII u IX <sup>(3)</sup>,
  - wara li kkunsidra r-rapport tas-Segretarju Ġenerali lill-Bureau dwar it-tfassil tal-abbozz preliminari tal-estimi tal-Parlament ghas-sena finanzjarja 2009,
  - wara li kkunsidra l-abbozz preliminari tal-estimi mfassla mill-Bureau fil-21 ta' April 2008 skond l-Artikoli 22(6) u 73 tar-Regoli ta' Proċedura tal-Parlament,
  - wara li kkunsidra l-Artikolu 73 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Baġits (A6-0181/2008),
- A. billi ġie miftiehem proċess pilota li fih il-koperazzjoni msahha bejn il-Bureau u l-Kumitat għall-Baġits, u l-koperazzjoni reciproka bikrija għall-punti kollha b'implikazzjonijiet baġitarji sinifikanti, għandhom jiġu applikati fil-proċedura 2009,
- B. billi l-prerogattivi tal-plenarja biex jiġi adottat il-baġit iridu jinżammu għal kollox f' konformita' mad-dispożizzjonijiet tat-Trattat u mar-Regoli ta' Proċedura,
- C. billi saret laqgħa tal-prekonciljazzjoni bejn id-delegazzjonijiet tal-Bureau u l-Kumitat għall-Baġits fis-16 ta' April 2008, li matulha ġew diskussi numru ta' kwistjonijiet ewlenin bejn iż-żewġ delegazzjonijiet,

<sup>(1)</sup> ĠU L 248, 16.9.2002, p. 1. Regolament kif emendat l-aħhar mir-Regolament (KE) 1525/2007 (ĠU L 343, 27.12.2007, p. 9).

<sup>(2)</sup> ĠU C 139, 14.6.2006, p. 1. Ftehim kif emendat bid-Deciżjoni 2008/29/KE tal-Parlament Ewropew u tal-Kunsill (ĠU L 6, 10.1.2008, p. 7).

<sup>(3)</sup> Testi Adottati, P6\_TA(2008)0115.

**It-Tlieta, 20 ta' Mejju 2008**

1. Ifakkar li l-baġit 2009 għandu jirreaġixxi għal numru ta' sfidi ewlenin, kif ġie identifikat fir-riżoluzzjoni msemmija hawn fuq tal-10 ta' April 2008 dwar il-linji gwida baġitarji, filwaqt li jsir kull sforz biex jiġi żgurat l-użu l-izjed effiċjenti tar-riżorsi u biex jiġu eżaminati n-nefċiet kollha bil-għan li jiġi identifikat it-tfaddil kull fejn hu possibbli; jishaq fuq il-livell għoli ta' qbil f'dawn l-oqsma:

— L-isfidi relatati mad-dhul fis-sehh tat-Trattat ta' Liżbona,

— L-isfidi relatati mal-2009 bhala sena elettorali għall-Parlament,

— L-isfidi relatati mal-Istatut il-ġdid għall-Membri u mal-bidla tal-legiżlatura;

2. Jinnota d-djalogu estiż li jwassal għall-istadju tal-estimi għall-2009 u, b'mod partikolari, jilqa' l-proċess pilota dwar il-koperazzjoni interna msahha, inkluża l-laqgħa tal-prekonċiljazzjoni bejn il-Bureau tiegħu u l-Kumitat għall-Baġits, li fiha ġew diskussi l-kwistjonijiet baġitarji relatati mal-prijoritajiet imsemmija hawn fuq qabel l-adozzjoni mill-Bureau tal-abbozz preliminari tal-estimi tiegħu;

3. Jinnota li l-livell globali tal-baġit 2009, kif ġie ssuġġerit mill-Bureau, se jibqa' taht is-sehem volontarju tradizzjonali ta' 20 % tal-intestatura 5 (nefqa amministrattiva) tal-qafas finanzjarju multiannwali;

4. Jishaq dwar il-fatt li r-riżorsi umani, u r-riżorsi globali għall-kwistjonijiet relatati ma' Liżbona, kienu l-mistqosijiet predominanti waqt il-prekonċiljazzjoni; jilqa' b'sodisfazzjon il-fatt li l-Bureau ha azzjoni fuq it-thassib li rriżulta billi integra l-65 post ġdid fl-estimi (li jikkorrispondu għal EUR 2, 020, 023 għall-2009) imma, fl-istess hin, billi qiegħed 15 % ta' dawk l-appropriazzjonijiet fir-riżerva sakemm tinghata l-informazzjoni kumplimentarja fl-aħhar ta' Gunju 2008, bħal pjan ta' stabbiliment analitiku, dettaljat u faċli, biex jintuża li jevalwa t-tqassim mill-ġdid u l-użu tar-riżorsi umani fis-segretarjat tal-PE, inkluż rapport dettaljat dwar operazzjonijiet ta' rijorganizzazzjoni fl-2008 u dwar l-operazzjonijiet ipplanati għall-2009, li juri l-prijoritajiet pożittivi u negattivi; jikkunsidra li dan għandu jinkludi bidliet fid-Direttorati Ġenerali kif ukoll bejniethom u attitudni bil-għan li jissahhu l-attivitajiet legiżlattivi bażiċi u s-servizzi għall-Membri; huwa tal-fehma li għandha tinghata informazzjoni dwar persuni li m'humiex uffiċjali sabiex wiehed ikun jista' jifhem sew il-htigijiet fir-rigward ta' persunal;

5. Jenfasizza li l-koperazzjoni bejn il-Bureau tiegħu u l-Kumitat għall-Baġits, biex flimkien ifittxu kjarifika addizzjonali bħal din, tikkostitwixxi żvilupp ġdid u pożittiv; jenfasizza l-importanza tal-konsultazzjoni *ex ante* u fil-hin tal-Kumitat għall-Baġits dwar kwistjonijiet b'implikazzjonijiet finanzjarji importanti;

6. Jaqbel mal-prinċipju li jiġu bbaġitjati l-bżonnijiet prevedibbli kollha fl-abbozz preliminari tal-estimi tal-Bureau, inkluża riżerva ta' Liżbona ta' EUR 2 miljun li qed jistennew evalwazzjoni ulterjuri, u proposta mill-Bureau li għandha tiehu kont tar-riżultati tal-grupp ta' hidma attwali li jrid janalizza l-impatt dwar ir-riżorsi umani u finanzjarji; itenni l-opinjoni tiegħu li l-hidmiet u r-responsabilitajiet li jistgħu ġenwinament jitqiesu bhala godda li jsegwu t-Trattat il-ġdid, kif ukoll l-attivitajiet li jistgħu ma jitkomplux jew li jiġu prijoritizzati mill-ġdid, huma speċjalment importanti li jiġu identifikati;

7. Jenfasizza l-fatt li t-Trattat il-ġdid ta' Liżbona jipprovdi wkoll sfida għall-gruppi politiċi; jirrikonoxxi li, skond it-tishih tal-attivitajiet ewlenin tal-amministrazzjoni parlamentari, il-gruppi politiċi jkollhom jissahhu wkoll fir-rigward ta' persunal filwaqt li jirrispettaw il-prudenza baġitarja;

8. Madankollu jinnota li l-Bureau indika li jista' jkun hemm bżonn addizzjonali, mhux attwalment ibbaġitjat, ta' Ċentru għall-Vizitaturi; jinnota li dan ġie identifikat tard u jifhem li l-ammont ikun ta' natura multiannwali; ifakkar fix-xewqa tiegħu, kif ġie miftiehem fil-proċess pilota, li jkun hemm konsultazzjoni fil-hin tal-Kumitat għall-Baġits dwar kwistjonijiet b'konsegwenzi finanzjarji sinifikanti;

## It-Tlieta, 20 ta' Meju 2008

9. Jinnota l-proposta li jtkompla pjan ta' tliet snin biex jintalab għarfien espert fil-qasam tal-IT, filwaqt li titnaqqas id-dipendenza fuq il-konsulenti esterni f'ċertu oqsma ewlenin, u l-proposta għal zieda fil-postijiet f'dan il-qasam; jaqbel li dan l-approċċ jitqies, imma huwa tal-opinjoni li, sabiex jinżammu dawn iż-żidiet għall-baġit finali, it-tfaddil relatat fl-ispiza tal-konsulenti attwali għandu jidher; jistieden lill-amministrazzjoni biex tressaq qabel Settembru 2008 evalwazzjoni kompluta tas-sitwazzjoni inkluża strategija tal-IT koerenti;
10. Jinnota li pjan strategiku għall-futur imbiegħed dwar il-politika tal-bini inkluži l-ispejjeż tal-manutenzjoni u l-kwistjonijiet ambjentali se jiġi pprezentat qabel it-tmiem ta' Meju 2008; jishaq fuq l-importanza ta' dibattitu dettaljat dwar din il-kwistjoni bil-għan li jintlahqu deċiżjonijiet rilevanti dwar it-triq 'il quddiem u d-destinazzjoni ta' dawn l-appropriazzjonijiet kemm jista' jkun malajr; jixtieq li jkun infurmat dwar il-hidma tal-Bureau mal-Kummissjoni fir-rigward ta' qbil dwar ix-xiri ta' bini u l-ispejjeż; filwaqt li jistenna din l-informazzjoni, jinnota l-fatt li r-riżerva tal-bini inkluża fl-abbozz tal-estimi tammonta għal EUR 30 miljun, zieda ta' EUR 10 miljun meta mqabbla mal-2008; jiddeċiedi li jqiegħed f'riserva EUR 3 400 000 mdahhla mill-Bureau fl-abbozz preliminari tal-estimi, sakemm isiru kjarifiki tekniċi, amministrattivi u finanzjarji dwar il-hidma ta' tnehhija ta' asbestos proposta fil-bini SDM fi Strasburg;
11. Jikkonferma l-intenzjoni tiegħu li jkompli l-iffinanzjar tal-prjoritajiet stabbiliti fil-baġit tal-2008, b'mod partikolari biex jitjiebu s-servizzi għall-Membri f'konnessjoni mal-interpretazzjoni u mas-servizz analitiku tal-librerija;
12. Jenfasizza l-importanza ta' koperazzjoni tajba bejn l-istituzzjonijiet Ewropej, b'mod partikolari l-Parlament, il-Kunsill u l-Kummissjoni, fil-qasam tal-politika tal-informazzjoni u tal-komunikazzjoni;
13. Jinsab sodisfatt li saru estimi raġonevoli fir-rigward tan-nefqa relatata mal-Istatut tal-Membri l-ġdid; jinsisti li kwalunkwe figura aġġornata għandha tiġi kkomunikata kemm jista' jkun malajr u jenfasizza l-possibiltà li jkun hemm tibdil żgħir hafna fl-appropriazzjonijiet assoċjati fi stadju iktar avanzat; jilqa' l-impenn tas-Segretarju Generali biex jaġġorna immedjatament lill-Bureau tiegħu u lill-Kumitat għall-Baġits dwar kwalunkwe informazzjoni ġdida mill-Istati Membri fir-rigward tal-partecipazzjoni pplanata tagħhom u/jew *opt-outs* kif u meta dawn isiru disponibbli;
14. Jinsab imhegġeg ukoll mill-informazzjoni li saru kuntatti mal-Istati Membri, il-Kunsill u mal-Presidenzi tal-Kunsill preżenti u li ġejjin rigward il-ftehim dwar Statut għall-Assistenti;; ifakkar, f'dan ir-rigward, fil-linji gwida tiegħu u jishaq għal darb'ohra fuq l-importanza li huwa jorbot mal-fatt li tissolva din il-kwistjoni;
15. Jistenna bil-herqa l-proposta dwar Sistema tal-Immanigġjar tal-Għarfien li trid tiġi pprezentata lill-Bureau fil-ftit xhur li ġejjin; jerga' jishaq fuq l-intenzjoni tiegħu li jsegwi din il-kwistjoni mill-qrib u fuq ir-rakkomandazzjoni tiegħu lill-Bureau biex dan jiehu d-deċiżjonijiet neċessarji qabel nofs ix-xahar ta' Lulju 2008;
16. Minkejja r-riżultat pożittiv s'issa tal-koperazzjoni msahha, u b'mod partikolari, r-riżultati tal-laqgħa tal-prekonċiljazzjoni, jenfasizza li eżami iżjed dettaljat tal-punti individwali tal-baġit għandu jsir qabel l-ewwel qari tal-baġit fil-harifa ta' l-2008; għalhekk se jeżamina u se jiehu d-deċiżjonijiet baġitarji finali dak iż-żmien;
17. Jadotta l-estimi għas-sena finanzjarja 2009 kif ġie adottat mill-Bureau fil-21 ta' April 2008; ifakkar li l-adozzjoni tal-abbozz tal-baġit fl-ewwel qari f'Ottubru 2008, skond il-proċedura tal-votazzjoni stabbilita fit-Trattat;
18. Jagħti istruzzjonijiet lill-President tiegħu sabiex jgħaddi din ir-riżoluzzjoni u l-estimi lill-Kunsill u lill-Kummissjoni.
-